



केंद्रीय रेल विद्युतीकरण संगठन  
मुख्यालय कार्यालय, प्रयागराज  
जनसम्पर्क विभाग

दिनांक 21/10/2022

प्रेस विज्ञप्ति

शत-प्रतिशत विद्युतीकरण के लक्ष्य को आगे बढ़ता – कोर

केंद्रीय रेल विद्युतीकरण संगठन प्रयागराज द्वारा भारत सरकार की महत्वाकांक्षी योजना-ब्रॉड गेज रूटों का शत-प्रतिशत विद्युतीकरण के लक्ष्य को आगे बढ़ाते हुए कोर की लखनऊ परियोजना ने उत्तर मध्य रेलवे के झाँसी मण्डल के ईशानगर-उदयपुरा (75.4RKM/83.8TKM) खण्ड का विद्युतीकरण कार्य पूर्ण करने के उपरान्त दिनांक 20/10/2022 को प्रधान मुख्य विजली इंजीनियर के द्वारा निरीक्षण का कार्य सफलतापूर्वक पूर्ण करा कर एक महत्वपूर्ण उपलब्धि हासिल किया है।

महोबा-खजुराहो-ईशानगर-उदयपुरा रेल मार्ग के महोबा-खजुराहो रेल खण्ड के विद्युतीकरण का कार्य दिनांक 29/07/2021 को प्रथम चरण में पूर्ण किया जा चुका है एवं द्वितीय चरण में खजुराहो-ईशानगर का विद्युतीकरण कार्य दिनांक 07/03/2022 को पूर्ण किया जा चुका है। ईशानगर-उदयपुरा खण्ड का विद्युतीकरण कार्य पूर्ण कर दिनांक 20/10/2022 को प्रधान मुख्य विजली इंजीनियर के द्वारा निरीक्षण का कार्य भी सफलतापूर्वक पूर्ण करा लिया गया है। इस रेल खण्ड के विद्युतीकरण होते ही उत्तर मध्य रेलवे के सभी रेल मार्ग पूर्ण रूप से विद्युतीकृत हो गए हैं और महोबा-खजुराहो-उदयपुरा होते हुए ललितपुर तक ट्रेक्शन परिवर्तन की आवश्यकता नहीं पड़ेगी।

खजुराहो एक ऐतिहासिक स्थल है जहाँ पर पर्यटक मंदिरों के दर्शन एवं भ्रमण हेतु आते रहते हैं। ईशानगर-उदयपुरा रेल खण्ड के विद्युतीकृत होने से महोबा से छतरपुर होते हुए ललितपुर तक मेमू ट्रेनें चल सकेंगी जिससे परिचालन में तीव्रता आयेगी।

भारतीय रेल को स्वच्छ पर्यावरण के साथ प्रदूषण रहित एवं आयातित ईंधन पर निर्भरता को कम करते हुए हरित रेल बनाने की राह में केंद्रीय रेल विद्युतीकरण संगठन अहम भूमिका निभा रहा है। इस महत्वपूर्ण कड़ी में यह उपलब्धि एक मील का पत्थर है।

कोर के महाप्रबन्धक श्री अरुण कुमार ने लखनऊ परियोजना की इस उपलब्धि पर सभी संबन्धित को बधाई दी एवं खुशी जताते हुए कहा कि कोर शत-प्रतिशत विद्युतीकरण करने के लक्ष्य की ओर निरन्तर अग्रसर है।

(एस०के० द्विवेदी)

मुख्य जनसम्पर्क अधिकारी  
कोर/प्रयागराज